

TEZAU LITURGIC

28 APRILIE

**SLUJBA
SF.APOSTOLI
IASON
AL TARSULUI
ȘI
SOSIPATRU
AL ICONIEI**



ATENA, 2015



ΤΗ ΚΘ'ΤΟΥ ΑΥΤΟΥ ΜΗΝΟΣ ΑΠΡΙΛΙΟΥ

Μνήμη τῶν Ἀγίων Ἀποστόλων

Ἰάσωνος & Σωσιπάτρου

ΑΚΟΛΟΥΘΙΑ

ΕΙΣ ΤΟΝ ΕΣΠΕΡΙΝΟΝ

Εἰς τὸ, *Κύριε ἐκέκραξα*, ψάλλομεν Στιχηρὰ Προσόμοια τῆς Ἑορτῆς γ' καὶ τῶν Ἀποστόλων γ'. Ἦχος α'. Πανεύφημοι Μάρτυρες

Πάντα κατελίπετε τερπινά, Χριστὸν ἀγαπήσαντες, οὐ τὰς ψυχὰς ἐκολλήθητε, ὀπίσω ἔνδοξοι, ἵχνεσί τε τούτου, πίστει προσηνέχθητε Ἰάσων καὶ Σωσίπατρε πάνσοφοι, ᾧ καὶ πρεσβεύετε, δωρηθῆναι ταῖς ψυχαῖς ἡμῶν, τὴν εἰρήνην, καὶ τὸ μέγα ἔλεος.

Ἰάσων Σωσίπατρε ψυχὴν, τὴν ἐμὴν φωτίσατε, ἐσκοτισμένην ταῖς πάθεσιν, οἱ τὸν περίγειον, διδαχαῖς ἐνθέοις, κόσμον καταλάμπαντες, καὶ σκότος τῶν εἰδώλων μειώσαντες, καὶ προσενέγκαντες, γένος ἅπαν τὸ ἀνθρώπινον, σεσωσμένον, Χριστῷ τῷ Θεῷ ἡμῶν.

Χριστὸς ὁ Θεὸς ὑμᾶς σοφοί, Ἰάσων Σωσίπατρε, τοὺς πλανωμένους ἀπέστειλεν, ἀνακαλέσασθαι, καὶ πρὸς σωτηρίαν, πάντας καθωδήγησεν, ὑμῶν ταῖς θεοσόφοις διδάγμασιν, ᾧ νῦν πρεσβεύσατε, δωρηθῆναι ταῖς ψυχαῖς ἡμῶν, τὴν εἰρήνην, καὶ τὸ μέγα ἔλεος.

Ἐκκλησίας διδάσκαλοι, τῆς ἡμῶν πρώτως ὤφθησαν, Ἰάσων Σωσίπατρος οἱ θαυμάσιοι, συγγενεῖς Παύλου γεγόμενοι, καὶ Πνεύματος χάριτι,

θεοπνεύστοις διδαχαῖς, κατεφώτισαν ἅπαντας, ἐν ὀνόματι, τοῦ Πατρὸς καὶ Υἱοῦ καὶ τοῦ Ἁγίου, ῥείθροις Πνεύματος ἐνθέοις, θεογνωσίας βαπτίζοντες.

Κερκυλλῖνον ὡς τύραννον, ἐν μυχοῖς βυθιζόμενον, θαλαττίοις σήμερον καθοράτωσαν, καὶ ἀνενδότως εἰς ἄβυσσον, καταποντιζόμενον, καὶ στερρώως τῆς ἑαυτῶν, θαυμαζέτωσαν πίστεως, θείαν δύναμιν, Κερκυραῖοι Θεῷ τε τρισαγίους, κοσμοκράτορι τοὺς ὕμνους, σὺν τοῖς αὐτόπταις βοάτωσαν.

Γεηρᾶς ἀπολαύσεως, ἐβδελύξω τὸ πρόσκαιρον, καὶ τρυφὴν ἀδάπανον τὴν οὐράνιον, θεοπρεπῶς κατεπόθησας, Κερκύρα καὶ χάριτι, τῇ παντοκρατορικῇ, τῶν εἰδώλων τὸ φρύαγμα, κατηδάφισας, ἐν Πατρὶ τὸν Υἱόν τε καὶ τὸ Πνεῦμα, ἐνιαίᾳ τῇ οὐσίᾳ, ἐν τοῖς ἀγῶσι κηρύξασα.

Δόξα. Ἦχος β'.

Τοὺς θεοπνεύστους ποιμένας, καὶ παρ' ἡμῖν τῆς θεογνωσίας πρωτοκήρυκας, τοὺς φερωνύμους ἱατῆρας, καὶ τῇ πατρίδι σωτῆρας, εὐχαρίστως μακαρίσωμεν, Ἰάσωνα πιστοὶ καὶ Σωσίπατρον. Τοὺς τῆς πολυθεΐας ἀναιρέτας, τὰς θεοφθόγγους τοῦ Πνεύματος σάλπιγγας, τοὺς Μωσαϊκῇ τῇ δυνάμει, ὡς Φαραὼ τὸν πάλαι, ὑποβρύχιον πιστοῖς, τὸν τυραννοῦντα ἀναδείξαντας. Τοὺς ὄντως ἡμῖν προορισθέντας προστάταις, ὡς ἐν ὕδασι θείοις ἡμᾶς ἀνακαινίσαντας, τοὺς ὑπὲρ Κερκύρας σὺν Κερκύρα, ἀδιαλείπτως πρεσβεύοντας, τῷ Σωτῆρι τῶν ψυχῶν ἡμῶν.

Καὶ νῦν... Τῆς Ἑορτῆς

Φῶς ἱλαρόν. Προκείμενον τῆς ἡμέρας. Καὶ τὰ Ἀναγνώσματα.

Τῆς Ἐξόδου τὸ Ἀνάγνωσμα.

Εἶπε Κύριος πρὸς Μωϋσῆν: Ἔκτεινον τὴν χεῖρά σου ἐπὶ τὴν θάλασσαν, καὶ ἀποκαταστήσω τὸ ὕδωρ, καὶ ἐπικαλυψάτω τοὺς Αἰγυπτίους, ἐπὶ τε τὰ ἄρματα καὶ τοὺς ἀναβάτας. Ἐξέτεινε δὲ Μωϋσῆς τὴν χεῖρα ἐπὶ τὴν θάλασσαν, καὶ ἀποκατέστη τὸ ὕδωρ πρὸς ἡμέραν ἐπὶ χώρας. Οἱ δὲ Αἰγύπτιοι ἔφυγον ἀπὸ τοῦ ὕδωρ. Καὶ ἐξετίναξε Κύριος τοὺς Αἰγυπτίους εἰς μέσον τῆς θαλάσσης, καὶ ἐπαναστραφέν τὸ ὕδωρ ἐκάλυψε τὰ ἄρματα καὶ τοὺς ἀναβάτας, καὶ πᾶσαν τὴν δύναμιν Φαραώ, τοὺς εἰσπορευομένους ὀπίσω αὐτῶν εἰς τὴν θάλασσαν, οὐ κατελείφθη ἐξ αὐτῶν οὐδὲ εἷς. Οἱ δὲ υἱοὶ Ἰσραὴλ ἐπορεύθησαν διὰ ξηρᾶς ἐν μέσῳ τῆς θαλάσσης, τὸ δὲ ὕδωρ αὐτοῖς τεῖχος ἐκ δεξιῶν, καὶ τεῖχος ἐξ εὐωνύμων. Καὶ ἐρρύσατο Κύριος τὸν Ἰσραὴλ ἐν τῇ ἡμέρᾳ ἐκείνῃ ἐκ χειρὸς τῶν Αἰγυπτίων, καὶ εἶδεν Ἰσραὴλ τοὺς Αἰγυπτίους τεθνηκότας παρὰ τὸ χεῖλος τῆς θαλάσσης. Εἶδε δὲ Ἰσραὴλ τὴν χεῖρα τὴν μεγάλην, ἣ ἐποίησε Κύριος τοῖς Αἰγυπτίοις, καὶ ἐφοβήθη ὁ λαὸς τὸν Κύριον, καὶ ἐπίστευσαν τῷ Θεῷ, καὶ Μωϋσῇ τῷ θεράποντι αὐτοῦ.

Τῆς Ἐξόδου τὸ Ἀνάγνωσμα.

Ἐξῆρε Μωσῆς τοὺς υἱοὺς Ἰσραὴλ ἀπὸ θαλάσσης ἔρυθρᾶς, καὶ ἤγαγεν αὐτοὺς εἰς τὴν ἔρημον Σούρ. Καὶ ἐπορεύοντο τρεῖς ἡμέρας ἐν τῇ ἐρήμῳ, καὶ οὐκ εὔρισκον ὕδωρ, ὥστε πιεῖν. Ἦλθον δὲ εἰς Μερρᾶν, καὶ οὐκ ἠδύναντο πιεῖν ὕδωρ ἐκ Μερρᾶς, πικρὸ γὰρ ἦν, διὰ τοῦτο ἐπωνομάσθη τὸ ὄνομα τοῦ τόπου ἐκείνου· Πικρία. Καὶ διεγόγγυζεν ὁ λαὸς κατὰ Μωϋσῆ, λέγοντες: *Τί πióμεθα;* Ἐβόησε δὲ Μωσῆς πρὸς Κύριον, καὶ ἔδειξεν αὐτῷ Κύριος ξύλον, καὶ ἀνέβαλεν αὐτὸ εἰς τὸ ὕδωρ, καὶ ἐγλυκάνθη. Καὶ ἦλθον εἰς Αἰλείμ. Καὶ ἦσαν ἐκεῖ δώδεκα πηγαὶ ὑδάτων, καὶ ἑβδομήκοντα στελέχη φοινίκων.

Ἀριθμῶν τὸ Ἀνάγνωσμα.

Εἶπε Κύριος πρὸς Μωϋσῆν: Συνάγαγέ μοι ἑβδομήκοντα ἄνδρας ἀπὸ τῶν πρεσβυτέρων Ἰσραὴλ, οὓς σὺ αὐτὸς οἶδας, ὅτι οὗτοί εἰσι πρεσβύτεροι τοῦ λαοῦ καὶ γραμματεῖς αὐτῶν, καὶ ἄξεις αὐτοὺς εἰς τὴν σκηνὴν τοῦ μαρτυρίου, καὶ στήσονται ἐκεῖ μετὰ σοῦ, καὶ καταβήσομαι καὶ λαλήσω ἐκεῖ μετὰ σοῦ, καὶ ἀφελῶ ἀπὸ τοῦ πνεύματος τοῦ ἐπὶ σοί, καὶ ἐπιθήσω ἐπ' αὐτούς, καὶ συναντιλήφονται μετὰ σοῦ τὴν ὁρμὴν τοῦ λαοῦ. Καὶ ἐξῆλθε Μωϋσῆς, καὶ ἐλάλησε πρὸς τὸν λαὸν τὰ ῥήματα Κυρίου. Καὶ συνήγαγεν ἑβδομήκοντα ἄνδρας ἀπὸ τῶν πρεσβυτέρων τοῦ λαοῦ, καὶ ἔστησεν αὐτοὺς κύκλῳ τῆς σκηνῆς. Καὶ κατέβη Κύριος ἐν νεφέλῃ καὶ ἐλάλησε πρὸς αὐτόν, καὶ παρέíλατο ἀπὸ

τοῦ πνεύματος τοῦ ἐπ' αὐτῷ, καὶ ἐπέθηκεν ἐπὶ τοὺς ἑβδομήκοντα ἄνδρας τοὺς πρεσβυτέρους. Ὡς δὲ ἐπανεπαύσατο ἐπ' αὐτοὺς τὸ πνεῦμα, καὶ προεφήτευσαν, καὶ οὐκ ἔτι προσέθεντο. Καὶ κατελείφθησαν δύο ἄνδρες ἐν τῇ παρεμβολῇ· ὄνομα τῷ ἐνὶ Ἑλδὰδ, καὶ ὄνομα τῷ δευτέρῳ Μωδὰδ. Καὶ ἐπανεπαύσατο ἐπ' αὐτοὺς τὸ πνεῦμα καὶ οὗτοι ἦσαν τῶν καταγεγραμμένων καὶ οὐκ ἦλθον εἰς τὴν σκηνήν, καὶ προεφήτευσαν ἐν τῇ παρεμβολῇ. Καὶ προσδραμὼν ὁ νεανίσκος, ἀπήγγειλε τῷ Μωϋσῇ, καὶ εἶπεν αὐτῷ, λέγων: Ἑλδὰδ καὶ Μωδὰδ προφητεύουσιν ἐν τῇ παρεμβολῇ. Καὶ ἀποκριθεὶς Ἰησοῦς ὁ τοῦ Ναυή, ὁ παρεστηκὼς Μωσεῖ, ὁ ἐκλεκτὸς αὐτοῦ, εἶπε: Κύριε Μωϋσῇ, κώλυσον αὐτούς. Καὶ εἶπεν αὐτῷ Μωϋσῆς: Μὴ ζηλοῖς σύ μοι; Καὶ τίς δώῃ πάντα τὸν λαὸν Κυρίου προφήτας, ὅταν δῷ Κύριος τὸ πνεῦμα αὐτοῦ ἐπ' αὐτούς; Καὶ ἀπῆλθε Μωϋσῆς εἰς τὴν παρεμβολὴν αὐτὸς καὶ οἱ πρεσβύτεροι Ἰσραήλ.

Λιτή. Ἦχος β'.

Τοὺς ἐν Κερκύρα ποιμένας, καὶ τοῦ Εὐαγγελίου θείους κήρυκας, Ἰάσωνα καὶ Σωσίπατρον, τοὺς ἱεροὺς τοῦ Σωτῆρος Ἀποστόλους, δουλικῶς ἀνευφημήσωμεν. Καὶ πόθῳ τὰ αὐτῶν τίμια περιπτυσσώμεθα λείψανα, ἐν κατανύξει βοῶντες· Κύριε πρεσβείαις αὐτῶν τὴν πόλιν σου διαφύλαττε, καὶ σῶσον τὰς ψυχὰς ἡμῶν.

Ἦχος πλ. β'.

Ἡ πάνσεπτος τῶν ἱερῶν τοῦ Χριστοῦ, ἐπεδήμησεν
 ἑορτὴ ἡμῖν τοῖς Κερκυραίοις, διὸ συνελθόντες
 καρμοσύνως τούτους προσείπωμεν· Ἰάσων στερρὲ,
 Σωσίπατρε κλεινέ, σὺν τῇ ἐνδόξῳ καὶ θεοσεβεῖ
 Κερκύρᾳ, πάρεστε μέσον ἡμῶν ἀοράτως. Καὶ
 ἀπωθοῦντες τὰ σκάνδαλα πάντα, καταξιώσατε ἡμᾶς
 βαθείας εἰρήνης. Καὶ γὰρ ὡς πολιούχους ἡμῶν, καὶ
 ἐξαιρέτους μύστας, προβαλλόμεθα πρὸς Κύριον.

Ἦχος πλ. δ'.

Πάλαι μὲν αἱ παλάμαι Μωσέως, τοῖς τοῦ Ἰωσήφ
 ὀστέοις, ὡς ταῦτα βαστάζουσαι, μείζονος δόξης
 ἡξιώθησαν. Πρέπει γὰρ τὰ ἅγια τοῖς ἁγίοις, καὶ τῷ
 καθαρῷ τὸν καθαρὸν ὡς θέμις ἐφάπτεσθαι, ἐγὼ δὲ τίς
 εἰμι Κύριε; Καὶ τίς ἡ περὶ ἐμὲ πολλή σου
 μακροθυμία; Οὐ γὰρ καταφλέγομαι φέρων, χερσὶν
 ἀνάγνοις τοσοῦτον εἰλικρινῇ θησαυρόν. Θησαυρὸς γὰρ
 θαυμάτων τὰ λείψανα, τῶν τῆς Κερκύρας Ἀποστόλων,
 Σωσιπάτρου καὶ Ἰάσωνος, καὶ πηγὴ ἀνεξάντλητος. Διὸ
 σε ἱκετεύω ὁ ἀχρεῖος δοῦλός σου φιλάνθρωπε:
 φρούρησον, ἀγίασον καὶ ποιμένα καὶ ποιμνιον, τοὺς
 ἐκ πόθου ἑορτάζοντας, τὸ φωταυγὲς μνημόσυνον τῶν
 πολιούχων ἡμῶν.

Ὁ αὐτός.

Μετὰ τὸ κληθῆναί σε πρὸς πίστιν τὴν σωτήριον, τῆς
 ἐκλογῆς σκεῦος Παῦλε, τοῦ καθοδηγῆσαι ἔθνη Θεὸν
 μὴ εἰδότα πρὸς θεογνωσίαν, τότε καὶ ξυνωρὶς
 οὐρανόθεν, συνήρμωσταί σοι Ἀποστόλων ὁμότροπος,

Ἰάσων ὁμοῦ καὶ Σωσίπατρος. Οἱ ἐν Κερκύρα τὸ πνεῦμα τὸ ἅγιον δεδηλωκότες, καὶ δι' αὐτοῦ ἡμῖν, τὸ τῆς σεπτῆς Τριάδος σέβας διατάξαντες, υἱοὺς ἀνέδειξαν τῆς Βασιλείας τῶν Οὐρανῶν.

Δόξα. Καὶ νῦν. Ἦχος πλ. α'.

Πανυπέρλαμπρος ἡμέρα καὶ χαρμόσυνος, τοῖς Κερκυραίοις ὥφθη τὰ νῦν ἡ πανήγυρις. Ἰάσων ἀδελφοὶ καὶ Σωσίπατρος, ἡμᾶς τὴν ἀμώμητον τοῦ Χριστοῦ, οἰκονομίαν ἐμύησαν ἄδοντες· Χριστὸς ἀνέστη ἐκ νεκρῶν, θανάτῳ θάνατον πατήσας, καὶ τοῖς ἐν τοῖς μνήμασι ζῶν χαρισάμενος.

Εἰς τὸν Στίχον. Πρῶτον τὸ ἀναστάσιμον τοῦ τυχόντος ἤχου, εἶτα τὰ παρόντα προσόμοια τῶν Ἀγίων. Ἦχος α'. Τῶν οὐρανίων ταγμάτων

Στ.: Εἰς πᾶσαν τὴν γῆν ἐξῆλθεν ὁ φθόγγος αὐτῶν, καὶ εἰς τὰ πέρατα τῆς οἰκουμένης τὰ ῥήματα αὐτῶν.

Ἐν οὐρανίοις θαλάμοις περιπολεύοντες, φρουρήσατε Ἰάσων, καὶ Σωσίπατρε πάντας, τοὺς νῦν τὴν ὑμῶν μνήμην περιχαρῶς, ἐκτελοῦντας Ἀπόστολοι, καὶ τὴν ἡμῶν πολιτείαν ἐπιδρομῆς, ἀλλοφύλων ἐκλυτρώσαθε.

Στ.: Θαυμαστὸς ὁ Θεὸς ἐν τοῖς Ἀγίοις Αὐτοῦ.

Ἀγαλλιάσθωσαν πάντες συνευφραινέσθωσαν, οἱ Κερκυραίων παῖδες, ἐν τῇ μνήμῃ Κερκύρας, αὐτῶν τῆς βασιλίδος τῆς ἀκραιφνῶν, τὸ Χριστάνυμον κήρυγμα, τοῦ Σωσιπάτρου λαβούσης πανευσεβῶς, Ἰάσωνός τε διδάγματα.

Στ.: Τοῖς Ἁγίοις τοῖς ἐν τῇ γῇ Αὐτοῦ ἐθαυμάσῃσεν ὁ Κύριος.

Τοὺς Κερκυραίων πρωτάθλους καὶ συμπολίτας ἡμῶν, τοὺς πρωτομύστας πάντων, τῶν ἐν πόλει Κερκύρα, Μαρσάλιον τὸν θεῖον Εὐφράσιον νῦν, Σατορνῖνον Μαρμῖνόν τε, Ἰανουάριον πάντες Φαυστιανόν, Ἰακίσχολον τιμήσωμεν.

Δόξα. Ἦχος γ'.

Μέγα ἦν κατιδεῖν, τὸν Σεβαστιανοῦ παῖδα ἐκ νεκρῶν ἀνιστάμενον, καὶ Κερκυραίων δῆμον τὴν εἰδωλομανίαν ἀποθέμενον. Τότε μετεβλήθη ἡ πολυθεΐα εἰς πίστιν τὴν εἰς ἓνα Θεόν. Καὶ σὺν τῷ βασιλεῖ διεσώζοντο οἱ ἐν Κερκύρα πάντες, βαπτιζόμενοι οὐκ ἐν ὕδασι πνιγυροῖς, μετὰ Κερκυλλίνου τοῦ παράφρονος, ἀλλ' ἐν Πνεύματι Ἁγίῳ καὶ πυρί. Ὡς φρικτῆς ἀναγεννήσεως, ᾧ θείας μεταμορφώσεως, οὐκ ἔτι τὸ πῦρ καταναλίσκον ἦν, τῶν τυραννούντων εἰς τιμωρίαν, ἀλλὰ φῶς θεολογούντων εἰς σωτηρίαν. Εἴρκεται ἡνοίγοντο, καὶ δεσμὰ διελύοντο, καὶ μακάριος ὃς ἂν ὁμολογήσῃ Θεὸν σεσαρκωμένον, τὸν ἤδη βλασφημούμενον. Μεγάλη Σου τῶν Ἀποστόλων Κύριε ἡ δύναμις.

Καὶ νῦν. Τῆς ἐορτῆς.

Νῦν ἀπολύεις. Τρισάγιον.

Ἀπολυτίκιον. Τῶν Ἀποστόλων.

Ἀπόστολοι Ἅγιοι Ἰάσων καὶ Σωσίπατρε,
πρεσβεύσατε τῷ ἐλεήμονι Θεῷ, ἵνα παισμάτων
ἄφεσιν παράσχη ταῖς ψυχαῖς ἡμῶν.

Δόξα. Τῆς Ἀγίας. Ἦχος α'.

Ἐν Κερκύρα Κερκύρα ὄντως ὥφθης πολυάθλος, καὶ
τερατουργοῦσα παρθένος, τὸν δρόμον Μάρτυς
τετέλεκας, πατέρα ἀπηρνήσω δυσσεβῆ, καὶ ἄλλον σοι
ἐκτήσω τὸν Χριστόν, καὶ Κερκυραίων πλείστους, πρὸς
ἀληθῆ σοφίαν, εἴλκυσας τῇ πίστει σου· δόξα τῷ
δεδωκότι σοι ἰσχύν, δόξα τῷ σὲ στεφανώσαντι, δόξα τῷ
ἐνεργοῦντι διὰ σοῦ πᾶσιν ἰάματα.

Καὶ νῦν. Τῆς ἐορτῆς.

Ἀπόλυσις.

ΕΙΣ ΤΟΝ ΟΡΘΡΟΝ

*Μετὰ τὴν α' στιχολογίαν,
κάθισμα. Ἦχος α'. Τὸν τάφον Σου Σωτήρ.*

Συνέλθωμεν νυνί, Κερκυραίων ὁ δῆμος, ὡς ὄντες
ὀπαδοί, συγγενῶν τῶν τοῦ Παύλου, αὐτοῖς τε
ἐκτελέσωμεν, τὴν ἡμέραν ἐόρτιον, καὶ γὰρ ἅπαντες,
καθηγητὰς τούτους ἴσμεν, ὡς ζωγρήσαντας,
σωτηριώδη πρὸς πίστιν, ἡμᾶς τῷ βαπτίσματι.

Δόξα. Καὶ νῦν. Τῆς ἐορτῆς.

*Μετὰ τὴν β' σιχολογίαν,
κάθισμα. Ἦχος πλ. δ'. Τὴν Σοφίαν καὶ Λόγον.*

Νῦν Κερκύραν ἐν ὕμνοις περιχαρῶς, ὥσπερ ἄνθεσι
στέψωμεν μυστικοῖς, τοῖς πᾶσιν ἐκλάμπασαν,
παρθενίας λαμπρότησιν, Αἰθίοπός τε κῶμον, εἰς
σύνεσιν τρέψασαν, καὶ τοῦ πυρὸς ἐν μέσῳ, ὑπάρξασαν
ἄφλεκτον, καὶ ἐπὶ τοῦ ξύλου κρεμασθεῖσαν γενναίως,
καπνοῦ τε πρὸς βάσανον, πνιγροῦ καρτερώτατα,
μέχρι τέλους ἐμμείνας, καὶ πρεσβεύουσιν Χριστῷ
τῷ Θεῷ, τῶν παισμάτων ἄφεσιν δωρήσασθαι, τοῖς
ἐορτάζουσι πόθῳ τὴν ἁγίαν μνήμην αὐτῆς.

Δόξα. Καὶ νῦν. Τῆς ἐορτῆς.

*Μετὰ τὸν Πολυέλεον,
κάθισμα. Ἦχος γ'. Θείας πίστεως.*

Θαῦμα μέγιστον, πῶς μετεβλήθη, λαὸς ἄπιστος, εἰς
πίστιν θεῖαν, καὶ τῶν εἰδώλων καθαιρέτης γενόμενος,
ναοὺς εἰς δόξαν Θεοῦ ἀνεδείματο, ταῖς διδαχαῖς τοῦ
ἐνθέου Ἰάσωνος, Σωσιπάτρου τε, διὸ ἐν πίστει Χριστὸν
μεγαλύνοντες, τὴν ὑμῶν μνήμην τιμῶμεν Ἀπόστολοι.

Δόξα. Καὶ νῦν. Τῆς ἐορτῆς.

Οἱ ἀναβαθμοί, τὸ α' ἀντίφωνον τοῦ δ' ἤχου.

Προκείμενον: *Εἰς πᾶσαν τὴν γῆν ἐξῆλθεν ὁ φθόγγος
αὐτῶν, καὶ εἰς τὰ πέρατα τῆς οἰκουμένης τὰ ῥήματα
αὐτῶν.*

Στ.: *Θαυμαστὸς ὁ Θεὸς ἐν τοῖς ἁγίοις Αὐτοῦ.*

Εὐαγγέλιον, κατὰ Λουκᾶν: *Εἶπεν ὁ Κύριος τοῖς
ἐαυτοῦ Μαθηταῖς· Ὁ ἀκούων ὑμῶν, ἐμοῦ ἀκούει... Ζήτηι
Νοεμβρίου Η'.*

Ἀνάστασιν Χριστοῦ θεασάμενοι...

Ὁ Ν' ψαλμός.

Δόξα: Ταῖς τῶν Ἀποστόλων...

Καὶ νῦν: Ταῖς τῆς Θεοτόκου...

Ἀναστὰς ὁ Ἰησοῦς ἀπὸ τοῦ Τάφου...

Εἴτα, οἱ κανόνες· τῆς Ἑορτῆς, καὶ τῶν Ἀγίων β' .
Ὁ α' κανὼν.

Ὡδὴ α' Ἦχος β'. Δεῦτε λαοὶ

Τῷ τοῦ Χριστοῦ, βήματι νῦν παριστάμενοι, μνεῖαν
ἡμῶν Ἀπόστολοι, ποιεῖσθε πάντοτε, τῶν ὑμᾶς
εὐφημούντων· ἐλάβετε γὰρ χάριν, πρεσβεύειν ὑπὲρ
ἡμῶν.

Δυὰς σεπτῇ, τῶν Ἀποστόλων αἰτήσασθε, Χριστὸν τον
πανοικτίρμονα, χάριν δοθῆναί μοι, τοῦ ἡμᾶς
εὐφημῆσαι, καὶ μέλψαι τοὺς ἀγῶνας, ὑμῶν πανόλβιοι.

Μύσται Χριστοῦ, Ἰάσων ὃ Παμμακάριστε, καὶ
πάνσοφε Σωσίπατρε, τοὺς τὴν σεπτὴν ὑμῶν,
ἐορτάζοντας μνήμην, παντοίων ἐκ κινδύνων,
ἀπολυτρώσασθε.

Θεοτοκίου

Χαῖρε σεμνή, τῶν δωρημάτων ἡ ἄβυσσος, χαῖρε
λιμὴν ἀχείμαστε, χαῖρε ὀχύρωμα, τῆς ἡμῶν σωτηρίας,
Παρθένε Θεοτόκε, μόνη πανύμνητε.

Ἄλλος Κανὼν, οὗ ἡ ἀκροστιχίς: *Τοιᾶδε Νικολέως Βούλγαρις ἤδε Φαίλαξ.*

Ὠδὴ α'. Ἀρματηλάτην Φαραώ.

Τερατουργίαις φωτισθεῖσα σήμερον ἡ Κερκυραίων πληθὺς, ταῖς τῶν Ἀποστόλων, ὥδην χαριστήριον, Κυρίῳ προεξάρζωμεν, καὶ γὰρ πλάνης εἰδώλων, τῆς ὀλεθρίου ἐρρύσθημεν, ἄσμα τῷ Θεῷ ἀναμέλποντες.

Οἱ ἐν Κερκύρα συνηγμένοι σήμερον Κερκύρας παῖδες σεπτῶς, τὴν Κερκύρας μνήμην, φαιδρῶς ἐορτάσωμεν, Κερκύρα γὰρ κατήσχυε, βασιλέως Κερκύρας, εἰ καὶ πατὴρ τὸ πολύθεον, ἄσμα τῷ Θεῷ ἀναμέλπουσα.

Τριαδικόν.

Ἰάσων σέβειν σὺν Πατρὶ καὶ Πνεύματι προσωπικῶς τὸν Υἱόν, οὐσιωδῶς μίαν, φύσιν ἀδιαίρετον, φύσιν ἀκατανόητον, πάντας τοὺς ἐν Κερκύρα, Σωσίπατρός τε ἐδόξασαν, ἄσμα τὸ Θεῷ ἀναμέλποντας.

Θεοτοκίον

Ἀπειρογάμως συλλαβοῦσαν Δέσποινα πάντες πιστεύομεν, Σοῦ τὴν θείαν μήτραν, καὶ σαρκὶ τὸν ἄσαρκον, ἀνερμηνεύτως τέξασαν, Σωσιπάτρου τοῦ Θεοῦ, Ἰάσωνός τε τοῖς ἵκνεσιν, ἐπακολουθοῦντες πανάχραντε.

Ὠδὴ γ'. Στερέωσον ἡμᾶς

Τοῦ Παύλου φοιτηταί, σοφοὶ γενόμενοι, κατ' ἵχνος ἐκείνου τε πορευθέντες διεδράμετε τὰ σύμπαντα, τὸν σωτήριον λόγον καταγγέλλοντες.

Ὡς θεῖοι ποταμοί, σοφίας ἔνδοξοι, ναμάτων πληροῦτε τῶν σωτηρίων, Ἐκκλησίας τὰ συστήματα, ἐκ πηγῶν σωτηρίου ῥεῖθρα βλύζοντες.

Παντοίων ἀναγκῶν, καὶ περιστάσεων, τοῦ βίου πρεσβείαις ὑμῶν ἀγίαις, θεοφόροι κυβερνήσατε, τοὺς ὑμᾶς νῦν τιμῶντας διασώζοντες.

Θεοτοκίου

Ὁ κλίνας οὐρανοὺς, τῇ ὑπὲρ ἔννοιαν, κενῶσει τὴν σάρκα ἐκ σοῦ πωχεύει, προσλαβόμενος Θεόνυμφε, καὶ τὸν κόσμον πλουτίζει τῇ Θεότητι.

Ἄλλος. Ὁ στερεώσας κατ' ἀρχάς.

Δαιμονικῶν μεθοδειῶν, παγίσι πολυθεΐας, τοὺς πρὶν ἡμᾶς οἰκτρῶς ἐνειλημμένους, ἠλευθέρωσε Θεός, ὁ πάντων προνοοῦμενος, διδασκαλίαις θεαίαις, ὑμῶν Ἀπόστολοι πάνσοφοι.

Ἐκ σοῦ ἐγνώρισται ἡμῖν, τῆς σωτηρίας ἡ τρίβος, ἀπαρχὴ γὰρ τῆς πατρίδος ἐγένου, ᾧ Κερκύρα βασιλὶς, καὶ ποδηγὸς σωτήριος, δεῖγμα λιποῦσα πᾶσι, σὴν ὑπὲρ νοῦν καρτερότητα.

Νῦν ὑμῶν Λόγον γεννητόν, νῦν ἄναρχον τὸν Πατέρα, ἐκπορευτὸν τὸ πανάγιον Πνεῦμα, χαρακτηῖρσιν ἐν τρισίν, ἀμέριστον Θεότητα, ὥς μοι Ἰάσων πάλαι, Σωσίπατρός τε ἐκήρυξαν.

Θεοτοκίου

Ἰσθι τεκοῦσαν ἀληθῶς, Μαρίαν δυσὶν οὐσίαις, ἐν μιᾷ δὲ ὑποστάσει τὸν ἕνα, Υἱὸν Λόγον τοῦ Θεοῦ, Θεὸν

όμοῦ καὶ ἄνθρωπον, ὡς οἱ κλεινοὶ θεόπται, Πνεύματι
θείῳ ἐθέσπισαν.

Κάθισμα Ἦχος α'. Τὸν τάφον σου Σωτῆρ

Ἰάσωνα πιστοί, καὶ Σωσίπατρον ὕμνοις, ὡς μύστας
ιερούς, τῆς Ἀγίας Τριάδος, καὶ κήρυκας τῆς Πίστεως,
ἐπαξίως τιμήσωμεν, ὅπως λάβωμεν, ταῖς
παρακλήσεσι τούτων, πάντες ἔλεος, καὶ χάριν
εὖρωμεν θείαν, εἰς εὐκαιρον βοήθειαν.

Καὶ τῆς Ἑορτῆς

Ὤδὴ δ'. Εἰσακήκοα Κύριε

Τοῦ Χριστοῦ τῷ ὀνόματι, θαυματουργοί, τελοῦντες
τὰς ἰάσεις, πρὸς Θεοῦ τὴν πίστιν λαοὺς εἰλκύσατε.

Καὶ ποιμαίνειν Μακάριοι, καὶ ὁδηγεῖν, ὑμᾶς καὶ
μετὰ τέλος, τὸ μικρὸν πιστεύομεν τοῦτο ποιῆμιον.

Συγγενόμενοι ἔνδοξοι, πνευματικῶς, πρεσβείας
συμπολίταις, τὰς χρηστὰς φιλίας νόμῳ παράσχοιτε

Θεοτοκίου

Ταῖς πρεσβείαις δεόμεθα, τῆς σὲ σαρκί, Τεκούσης
Θεοῦ Λόγε, τῷ λαῷ σου δώρησαι τὰ ἐλέη σου.

Ἔτερος. Σὺ μου ἰσχὺς Κύριε.

Καταβαλὼν, σῶν μαθητῶν τοῖς διδάγμασιν, ἐν
Κερκύρα, πᾶσαν κατηδάφισας, δαιμονικὴν πλάνη τοῦ
ἐχθροῦ, καὶ θεογνωσίας, τοῦ ὕψους πάντα ἠξίωσας,
διό σε ὡς Σωτῆρα, καὶ Δεσπότην ὕμνοῦμεν,
προσκυνοῦντες τὴν σὴν συγκατάβασιν.

Ὅλη Θεοῦ, σκεῦος Κερκύρα γεγένησαι, τοῦ δι' οἶκτον, ὅλον τὸν ἄνθρωπον, ἀναλαβόντος δημιουργοῦ, ὅθεν τὰς εἰδώλων, θυσίας καὶ τὴν δυσσέβειαν, ἀπώσω τὴν πατρώαν, καὶ προείλου προθύμως, συνθανεῖν τῷ Χριστῷ καὶ ζῆν ἄληκτα.

Τριαδικόν.

Λέγω σε φῶς, ἄδυτον ἓν καὶ τρισήλιον, ὡς οὐσίαν μίαν παντεπίσκοπον, προσκυνουμένην μορφῇ τριπτῇ, τὴν καὶ ἀπροσίτως, πάντα βροτὸν καταυγάζουσαν, ἐρχόμενον εἰς κόσμον, Σωσιπάτρου ὑπείκων, καὶ Ἰάσωνος θείοις διδάγμασι.

Θεοτοκίον

Ἐνα μορφῇ, τῇ βροτησίᾳ σε τέξασαν, τῆς Τριάδος, τὸν καὶ ταύτην σώσαντα, Κόρη φθορᾶς τῆς σατανικῆς, καθομολογοῦμεν, τῆς πρὶν ἀπάτης τὸν καύσωνα, ἀπώσαντες ἐνθέως, διὰ τῶν Ἀποστόλων, τῇ μεθέξει τοῦ Θεοῦ βαπτίσματος.

Ὁδὴ ε'. Ὁ τοῦ φωτὸς χορηγός

Ἱεουργοὶ τοῦ Χριστοῦ, τῶν μυστηρίων εὐκλεεῖς ὤφθητε, καὶ κοινωνοί, σοφοὶ τῶν ἐκείνου, ἁγίων τε παθῶν· διὸ ἐπαξίως, αἰεὶ μακαρίζεσθε.

Ὡς οὐρανοὶ λογικοί, ταῖς ἐπὶ γῆς τὴν τοῦ Θεοῦ, Ἅγιοι, δόξαν τρανῶς, φθεγγόμενοι ζόφον, ἐξήρατε δεινόν, καὶ θεογνωσίας, τὸν κόσμον ἐπλήσατε.

Ταῖς ἱκεσίαις τῶν σῶν, ἱερωτάτων μαθητῶν Κύριε, σῶσον ἡμᾶς· ἡμεῖς γὰρ λαὸς σου, καὶ πρόβατα νομῆς, καὶ φόβῳ σε πάντες, ὑμνοῦντες δοξάζομεν.

Θεοτοκίου

Ἐν γενεαῖς γενεῶν, εὐλογημένη καὶ ἀγνή πέφυκας,
ὥς τὴν ἄράν, τῷ θεῷ σου τόκῳ, νεκρώσασα τὸ τῷ
πρίν, καὶ τὴν εὐλογίαν, κόσμῳ πηγάσασα.

Ἄλλος. Ἵνα τί με ἀπώσω.

Ὡς Θεὸν ἐγνωκότες, σήμερον ὑπέρλαμπρον,
φωτοειδέστατον, μνήμην τὴν ἁγίαν, τῶν σοφῶν
Ἀποστόλων τελέσωμεν, ὡς ἀξιοθέντες, θεοσεβοῦς
χάριτος πάντες, ταῖς αὐτῶν ἱεραῖς εἰσηγήσεσι.

Σωτηρίας Κερκύρα, Κερκυραίοις πρόξενος ὥφθης
πανεύφημε, ἔρωτι τρωθεῖσα, γλυκυτάτῳ τοῦ ὄντως
νυμφίου σου, ἀρράγεῖ τε γνώμῃ, καὶ ἀνδρικῇ τῇ
καρτερίᾳ, πατρικὴν ἀφροσύνην ἐλέγξασα.

Τριαδικόν.

Βασιλείας ἀνάρχου, ἄτμητον ἀσύγχυτον, καὶ
ἀδιαίρετον, σέβω τὴν οὐσίαν, προσκυνῶν ἐν τρισὶν
ὑποστάσεσι, ταύτῃ τε λατρεύων, Πατέρα, Λόγον, καὶ
τὸ Πνεῦμα, καὶ ἐνοῦν καὶ μερίζει οὐ δέδοικα.

Θεοτοκίου

Ὁ προγνοὺς Σε δοχεῖον, πάντων καθαρώτατον, Σοὶ
ἐνεσκήνωσε, σαρκωθεὶς ἐκ μήτρας, ἀπειράνδρου τῆς
Σῆς παναμώμητε, ἀρχὴν εἰληφώς τε, καὶ περ ἀνάρχῳ
θεῖα φύσει, ἐκ Πατρὸς πρὸ αἰώνων γεγέννηται.

Ὡδὴ 5'. Ἀβυσσος ἀμαρτημάτων

Ὅπλον σε οἱ θεηγόροι, Ἀπόστολοι κεκτημένοι, τὴν
τῶν ἐναντίων εὐσθενῶς, παράταξιν ἔτρεψαν, ὡς
ἄριστοι, στρατιῶταί σου Λόγε.

Ἐκράτουναν τὴν Ἐκκλησίαν, Σωσίπατρος καὶ Ἰάσων, ἱερολογίαις ἱεραῖς, ὡς ἔνθεοι ῥήτορες καὶ κήρυκες, καὶ Θεοῦ Ἱεράρχαι.

Ἐκύκλωσαν ἡμᾶς ἀνάγκαι, καὶ θλίψεις δι' ἁμαρτίαν, ἀλλὰ παρακλήσεσι σεπταῖς, τῶν Ἀποστόλων σου, ἐλέησον ὁ Θεὸς τοὺς σοὺς δούλους.

Θεοτοκίου

Μακάριος ὁ σὲ γινώσκων, λαὸς ἀγνή Θεοτόκε· ἐν γὰρ τοῦ Υἱοῦ σου τῷ φωτί, πᾶς τις πορεύεται, σωζόμενος, εἰς αἰῶνας αἰώνων.

Ἄλλος. Ἰλάσθητί μοι Σωτήρ.

Ὑψους σοφίας ἡμῖν, τοῖς Κερκυραίοις ἐξέχεεν, ὁ ὕψιστος δασιλῶς, καὶ φάρυγγος δράκοντος, τῇ πίστει ἐξέλκυσε, τοῦ θανατηφόρου, χάριν ἄφθονον δωρούμενος.

Λύσασα κράτος ἐχθρῶν, εἰδώλων τε τὸ πολύθεον, Κερκύρα παντουργικῇ, δυνάμει τοῦ Πνεύματος, βασιλείαν ἄφθαρτον, ἀντὶ τῆς προσκαίρου, ἐκληρώσω δι' ἀθλήσεως.

Τριαδικόν.

Γεννᾷ Πατὴρ τὸν Υἱόν, ὁμοῦ καὶ Πνεῦμα συνάναρχον, ἐκπορευτῶς δι' Υἱοῦ, προβάλλων οὐ παύεται, ὡς ὢν πηγὴν γόνιμος, τῶν προβαλλομένων, κατ' ἐκπόρευσιν καὶ γέννησιν.

Θεοτοκίου

Ἀρτίως ἔγνω κευθμῶν, ὁ τῶν νεκρῶν ὄν προέγνωσαν, ἐξαναστάντα γραφαῖς, Προφήται

πανάμωμε, καὶ λάτρις ἐγένετο, Σοῦ Υἱοῦ ὡς ἔφη, σὺν Ἰάσωνι Σωσίπατρος.

Κουτάκιον. Τῆς Ἀγίας. Ἦχος δ'. Ἐπεφάνης σήμερον Βασιλείας ἔτυχες, ἐπουρανίου, τὰ τῆς γῆς βασίλεια, περιφρονήσασα στερρώως, Κερκύρας ἄνασσα πάνσεμνε, Παρθενομάρτυς, Κερκύρα πολὺαθλε.

Ἔτερον. Τῶν Ἀγίων. Ἦχος β'. Χειρόγραφον εἰκόνα Ταῖς δόγμασι τοῦ Παύλου καταυγασθέντες, γεγόνατε φωστῆρες τῆς οἰκουμένης, τρισμακάριοι· καταυγάζετε γὰρ ἀεὶ κόσμον θαύμασιν, Ἰάσων, ἡ πηγὴ τῶν ἱαμάτων, Σωσίπατρε, Χριστοῦ Μαρτύρων κλέος, Ἀπόστολοι θεοφόροι, προστάται τῶν ἐν ἀνάγκαις, καθικετεύσατε Θεῷ, τοῦ σωθῆναι τὰς ψυχὰς ἡμῶν.

Οἶκος

Ἀπόστολοι θεηγόροι, καὶ κήρυκες εὐσεβείας, διδάσκαλοι καὶ προστάται εὐσεβούντων ἀεισέβαστοι, παρεστηκότες Θεῷ, καὶ φωτὸς Θεοῦ πληρούμενοι, καὶ στεφάνοις ἐγκοσμούμενοι, φωτίσατε ἡμᾶς δεόμεθα, γεραίρειν τὴν ὑμῶν πανέορτον πανήγυριν, ἐν εὐφήμοις ὑμνωδίαις εὐσεβῶς· πάντες γὰρ ἐσμεν ποιμνιον ὑμῶν, λυτρωθέντες τῆς πλάνης ἐν χάριτι, ἀλλ' ὡς ὄντες σωτῆρες τῶν πιστῶν, σπεύσατε πρὸς τὸν Κτίστην, πρεσβεύειν παρρησίᾳ, τοῦ σωθῆναι τὰς ψυχὰς ἡμῶν.

Συναξάριον

Τῇ ΚΘ' τοῦ αὐτοῦ μηνός, Μνήμη τῶν Ἁγίων
Ἀποστόλων ἐκ τῶν Ἑβδομήκοντα Ἰάσονος καὶ
Σωσιπάτρου.

*Ζωῆς Ἰάσων λαμβάνει φθαρτῆς πέρας,
Ἄλλ' εὗρεν ἄλλην μὴ πέρας κεκτημένην.
Θανέντι δόξαν σοῦ προσώπου δεικνύεις
Σῶ Σωσιπάτρω, τοῦ Θεοῦ Λόγου, Πάτερ.
Εἰκάδι ἀμφ' ἐνάτῃ Ἰάσων ἀπεβήσατο γαίης.*

Ψδὴ ζ'. Εἰκόνος χρυσῆς

Τοῦ πρώτου φωτός, τὰς ἀκτῖνας ὁ σοφὸς Παῦλος
δεξάμενος, ἡμᾶς Ἰάσων ἱερώτατε, καὶ θεοφόρε
Σωσίπατρε, δευτεροφανῶς καταυγάζει, διδαχαῖς
ἀναμέλποντας· Εὐλογητὸς εἶ ὁ Θεός, ὁ τῶν Πατέρων
ἡμῶν.

Ἡλίου σοφοί, ἐπὶ γῆς τοῦ αἰσθητοῦ ὁδὸν ἐδράμετε·
Ἀνατολὴν γὰρ καταλάμπαντες, πρὸς Δύσιν φθάσαντες
ἔδυτε, σώματι φαιδρῶ· πρὸς Θεὸν δέ, ἀνυψώσαντες
πνεύματα, ὑμνολογεῖτε νῦν αὐτόν, ὡς τῶν Πατέρων
Θεόν.

Θεοτοκίου

Προστάτιν θερμὴν, τὴν τεκοῦσάν σε Χριστέ
Παρθένον ἔδωκας, ταῖς ἐν ἀνάγκαις περιπίπτουσι,
ταῖς τῶν δεινῶν περιστάσεων· ρῦσαι οὖν ἡμᾶς εὐχαῖς
ταύτης, τῶν κινδύνων τοὺς ψάλλοντας· Εὐλογητὸς εἶ ὁ
Θεός, ὁ τῶν Πατέρων ἡμῶν.

Ἄλλος. Οἱ ἐκ τῆς Ἰουδαίας.

Ῥυπαροὺς ἡμᾶς ὄντας ἐν Κερκύρα τὸ πάλαι πάντας ἀπένιψαν, Σωσίπατρος ὁ θεῖος, Ἰάσων ὁ κλεινός τε, τῷ βαπτίσματι ψάλλοντας· Ὁ τῶν Πατέρων ἡμῶν, Θεὸς εὐλογητὸς εἶ.

Ἰκετήριον αἶνον σοὶ Κερκύρα ᾄδομεν οἱ Κερκυραῖοι σεπτῶς, ὡς ἐπινυμφευθείῃ, Χριστῷ τῷ εὐεργέτῃ, καὶ βοῶσιν τῷ Κτίστῃ σου· Ὁ τῶν Πατέρων ἡμῶν, Θεὸς εὐλογητὸς εἶ.

Τριαδικόν.

Σωματούμενον ἴσμεν ἐπ' ἐσχάτοις σὲ τὸν προαιώνιον, ἀχρόνως ἐκ Πατρός τε, σὺν Πνεύματι τῷ θεῷ, προελθόντα καὶ ψάλλομεν· Ὁ τῶν Πατέρων ἡμῶν, Θεὸς εὐλογητὸς εἶ.

Θεοτοκίου.

Ἦρτηται σὼν αἱμάτων Θεοτόκε Μαρία ὁ φύσει ἄϋλος, καὶ ἄσαρκος οὐσία, ἐνούμενος ἀρρήτως, εὐδοκία θεότητος, Ὁ τῶν Πατέρων ἡμῶν, Θεὸς εὐλογητὸς εἶ.

Ὠδὴ η'. Τὸν ἐν καμίνῳ τοῦ πυρὸς

Ὠραιωθέντες καλλοναῖς, τοῦ τῆς χάριτος σοφοὶ Εὐαγγελίου, παντὶ ὥφθητε κόσμῳ, τὴν ὑπερέχουσαν νοῦν, εἰρήνην εὐαγγελιζόμενοι· ὅθεν ἀνυμνεῖτε, Χριστὸν εἰς τοὺς αἰῶνας.

Τῶν φιλοσόφων τὰς πλοκάς, διελύσατε σοφῶς θεολογοῦντες, τρισυπόστατον φύσιν, Μύσται τοῦ

Λόγου σεπτοί, καὶ κόσμον ὅλον ἐφωτίσατε, μέλπειν καὶ δοξάζειν, Χριστὸν εἰς τοὺς αἰῶνας.

Θεοτοκίου

Σὲ Θεοτόκον ἀληθῆ, ὀνομάζοντες Ἀγνή
ὁμολογοῦμεν, τὸν ἐκ σοῦ σαρκωθέντα, Λόγον
ἀφράστως διπλοῦν, τὴν φύσιν ἀλλ' οὐ τὴν ὑπόστασιν,
καὶ ὑπερυψοῦμεν αὐτὸν εἰς τοὺς αἰῶνας.

Ἄλλος. Ἐπταπλασίως κάμινον.

Δοξολογίαις σήμερον, τὸν ἐν ὕψει καθήμενον, ἐπὶ
θρόνου δόξης, λατρικαῖς ὑμνοῦμέν σε, ὡς μέτοχοι
χάριτος, τῆς ἐκδοθείσης ἡμῖν σεπτῶς, τοῖς τῶν
Ἀποστόλων θεοπνεύστοις λογίοις· Ὅν παῖδες
εὐλογοῦσιν, ἱερεῖς ἀνυμνοῦσιν, λαὸς ὑπερυψοῦσιν, εἰς
πάντας τοὺς αἰῶνας.

Ἐπταπλασίους Μάρτυσι, Κερκυραίων ὁ τύραννος,
ὡς θεοσεβέσιν ἐμμανῶς ἐξέκαυσε, ῥητίνην ἐν λέβητι,
καὶ θεῖον ἅμα μετὰ κηροῦ, τῷ Δημιουργῷ καὶ Λυτρωτῇ
ἐκβοῶσιν· Οἱ παῖδες εὐλογεῖτε, ἱερεῖς ἀνυμνεῖτε, λαὸς
ὑπερυψοῦτε, εἰς πάντας τοὺς αἰῶνας.

Τριαδικόν.

Φῶς τὸν Πατέρα ἄναρχον, φῶς Υἱὸν ὁμοούσιον, φῶς
ὁμοῦ τὸ Πνεῦμα τῇ φύσει συνάναρχον, φῶς ἐν τῇ
Θεότητι, κἂν τρία φῶτα προσωπικῶς, ὡς ἔφη δυὰς τῶν
συγγενῶν τῶν τοῦ Παύλου· Οἱ παῖδες εὐλογεῖτε, ἱερεῖς
ἀνυμνεῖτε, λαὸς ὑπερυψοῦτε, εἰς πάντας τοὺς αἰῶνας.

Θεοτοκίου.

Ἀπάτορά σε τέτοκεν, ἡ Παρθένος τὸν λάμπαντα, πάντων πρὸ αἰώνων ἐκ Πατρὸς ἀμήτορα, βροτόν, ὡς εὐδόκησας φιλανθρωπία θεία Σωτήρ, ὅθεν σοὶ πιστῶς σὺν τῇ Κερκύρα βοῶμεν· Οἱ παῖδες εὐλογεῖτε, ἱερεῖς ἀνυμνεῖτε, λαὸς ὑπερυψοῦτε, εἰς πάντας τοὺς αἰῶνας.

Ὡδὴ θ'. Τὸν ἐκ Θεοῦ Θεὸν λόγον

Τὸν ἐπὶ γῆς τοὺς Ἁγίους, μεγαλύναντα Λόγον Θεοῦ, καὶ τὸ μνημόσυνον αὐτῶν, εἰς τὸν αἰῶνα δοξάσαντα, καὶ νῦν ἐν τοῖς ὑψίστοις, κατέχοντα τὰ πνεύματα αὐτῶν, ἐν χειρὶ τῇ οἰκείᾳ ἀπαύστως μεγαλύνομεν.

Τελειωθέντες θεόπται, ἐν ὀλίγῳ πληροῦτε, ἐν τόποις φωτεινοῖς χρόνους μακροῦς, ἐνθα χαρὰ ἀνεκκλάλητος, καὶ αἴδιος δόξα, καὶ φῶς τὸ καταλάμπον ὡς Θεός, τοῦ φωτὸς τοὺς ἀξίους, ὑπὲρ ἡμῶν πρεσβεύοντας.

Νῦν εὐφημοῦντες θεόπται, δυσωποῦμεν ἐν ὕμνοις, ὑμᾶς ὡς κυβερνήτας ἱερούς, ὑπὲρ εἰρήνης τοῦ σύμπαντος, ἱκετεύσατε κόσμου, καὶ εὐσταθείας τῶν Ἐκκλησιῶν, καὶ ἡμῶν σωτηρίας, Ἰάσων καὶ Σωσίπατρε.

Θεοτοκίου

Θεοκυῆτορ Παρθένε, σαῖς ἀλήκτοις πρεσβείαις, κατάβαλε τὰ θράση τῶν ἐθνῶν, τῶν τοὺς πολέμους ζητούντων ἀεὶ, Βασιλεῖ φιλοχρίστῳ, βραβεύουσα τὰς νίκας κατ' ἐχθρῶν, ἵνα σε κατὰ χρέος, ἐν ὕμνοις μεγαλύνωμεν.

Ἔτερος. Κυρίως Θεοτόκου.

Ἰσχυὶ εὐσπλαγχνίας, τοῦ ἐν τοῖς ὑψίστοις, ἡ
Κερκυραίων πληθὺς διεσώθημεν, τῶν μαθητῶν
συνεργείᾳ Χριστὸν δοξάζοντες.

Ἀπαύστως σε Κερκύρα, Κερκυραίων δῆμος, ὁ σὸς
προστάτιν ἐν ἄσμασι σέβομεν, ὥς διὰ σοῦ σεσωσμένοι
Μάρτυς πολὺαθλε.

Τριαδικόν.

Ξενίζων ὥφθη πάλαι, Ἀβραὰμ Ἀγγέλων μορφῇ,
Τριάδα τὴν ὄντως ὑπέρθεον, ἣν ἐν Πατρὶ
προσκυνοῦμεν, Λόγῳ καὶ Πνεύματι.

Θεοτοκίον.

Μετὰ τῆς Θεοτόκου, Σωσίπατρε θεῖε, κλεινὲ Ἰάσων,
Κερκύρα μου μέμνησθε, ἐπὰν χωρίσῃ τοῦ σκήνους,
Χριστὸς τὸ πνεῦμά μου.

Ἐξαποστειλάριον. Ὁ οὐρανὸν ταῖς ἄστροις

Ἡ παμφαῆς καὶ θεία, τῶν Ἀποστόλων ἑορτῇ, τῶν
Κερκυραίων τὰ πλήθη, πρὸς εὐωχίαν συγκαλεῖ. Δεῦτε
κορέσθητε πάντες, πνευματικῆς εὐφροσύνης.

Ἔτερον. τοῖς Μαθηταῖς συνέλθωμεν.

Τῷ θρόνῳ παμμακάριστε, τοῦ Χριστοῦ παρεστῶσα,
ὥς μαρτυρίου στέφανον, εἰληφυῖα Κερκύρα,
Ἰακισχόλῳ σὺν θείῳ, ὁμοῦ τε καὶ Μαρσαλίῳ,
Σατορνίνῳ τε καὶ Ἰανουαρίῳ, Φαυστιανῷ, Εὐφρασίῳ,
Κερκυραίων φωστῆρσι, κλεινοῖς τε πρωτομάρτυσι,
μνείαν σῶν ποιοῦ δούλων.

Καὶ τῆς Ἑορτῆς.

Αἶνοι. Ἦχος α'. Πανεύφημοι Μάρτυρες.

Πάντα κατελίπατε τερπνά, Χριστὸν ἀγαπήσαντες, οὗ
τὰς ψυχὰς ἐκολλήθητε, ὀπίσω ἔνδοξοι, ἵκνεσι τοῖς
τούτου, πίστει προσηνέχθητε, Ἰάσων καὶ Σωσίπατρε
πάνσοφοι, ᾧ καὶ πρεσβεύετε, δωρηθῆναι ταῖς ψυχαῖς
ἡμῶν, τὴν εἰρήνην, καὶ τὸ μέγα ἔλεος.

Ἰάσων Σωσίπατρε ψυχὴν, τὴν ἐμὴν φωτίσατε,
ἐσκοτισμένην τοῖς πάθεσιν, οἱ τὸν περίγειον, διδαχαῖς
ἐνθέοις, κόσμον καταλάμπαντες, καὶ σκότος τῶν
εἰδώλων μειώσαντες, καὶ προσενέγκαντες, γένος ἅπαν
τὸ ἀνθρώπινον, σεσωσμένον, Χριστῷ τῷ Θεῷ ἡμῶν.

Χριστὸς ὁ Θεὸς ὑμᾶς σοφοί, Ἰάσων Σωσίπατρε, τοὺς
πλανωμένους ἀπέστειλεν, ἀνακαλέσασθαι, καὶ πρὸς
σωτηρίαν, πάντας καθωδήγησεν, ὑμῶν τοῖς θεοσόφοις
διδάγμασιν, ᾧ νῦν πρεσβεύσατε, δωρηθῆναι ταῖς
ψυχαῖς ἡμῶν, τὴν εἰρήνην, καὶ τὸ μέγα ἔλεος.

Κερκύραν τὴν πάνσεμνον ἡμῶν, βασιλίδα σήμερον,
οἱ ἐν Κερκύρᾳ τιμήσωμεν, ὡς ἐκτελέσασαν, τὸν τοῦ
μαρτυρίου, δρόμον καρτερώτατα, καὶ μόνον τὸν
Χριστὸν ἀγαπήσασαν, ᾧ καὶ πρεσβεύει νῦν,
δωρηθῆναι ταῖς ψυχαῖς ἡμῶν, τὴν εἰρήνην, καὶ τὸ
μέγα ἔλεος.

Δόξα. Ἦχος α'.

Τὰ ἐν Κερκύρᾳ δεσμιά, καὶ τὰς ἀπείρους ὑμῶν τίς
διηγῆσεται θλίψεις, ἔνδοξοι Ἀπόστολοι; ἢ τίς
παραστήσει τοὺς ἀγῶνας ὑμῶν, οὓς κεκοπιάκατε ἐν τῷ
Εὐαγγελίῳ τοῦ Χριστοῦ; Οὐ μόνον ὡς Ταρσὸν σὺν
Ἰκονίῳ κερδήσητε, ἀλλὰ καὶ ταύτην ἡμῶν Χριστῷ τὴν

πόλιν προσάξητε. Αὐτῷ οὖν πρεσβεύσατε φυλάττειν ἐν ἡμῖν, τὴν καλὴν ὑμῶν ὁμολογίαν, μέχρι τελευταίας ἀναπνοῆς, Ἰάσων καὶ Σωσίπατρε, διδάσκαλοι τῶν Ἐκκλησιῶν ἡμῶν.

Καὶ νῦν. Τῆς Ἑορτῆς.

Δοξολογία Μεγάλη καὶ Απόλυσις.

ΕΙΣ ΤΗΝ ΛΕΙΤΟΥΡΓΙΑΝ

Τὰ τυπικά, καὶ ἐκ τῶν κανόνων· ἢ γ' ὅδῃ τῆς Ἑορτῆς, καὶ ἢ στ' ὅδῃ τῶν Ἀγίων.

Ἀπόστολος

Προκείμενον: *Εἰς πᾶσαν τὴν γῆν ἐξῆλθεν ὁ φθόγγος αὐτῶν, καὶ εἰς τὰ πέρατα τῆς οἰκουμένης τὰ ῥήματα αὐτῶν.*

Στ.: *Θαυμαστὸς ὁ Θεὸς ἐν τοῖς Ἀγίοις Αὐτοῦ.*

Πρὸς Ῥωμαίους: *Ἀδελφοί, παρακαλῶ ὑμᾶς, σκοπεῖν τοὺς τὰς διχοστασίας...* Ζήτηι τῇ Β' τῆς ΣΤ ἑβδομάδος.

Εὐαγγέλιον, κατὰ Λουκᾶν: *Τῷ καιρῷ ἐκείνῳ ἀνέδειξεν ὁ Κύριος καὶ ἑτέρους ἑβδομήκοντα Μαθητάς...* Ζήτηι τῇ Παρασκευῇ τῆς Ε' ἑβδομάδος Λουκᾶ.

Κοινωνικόν: *Εἰς πᾶσαν τὴν γῆν ἐξῆλθεν ὁ φθόγγος αὐτῶν, καὶ εἰς τὰ πέρατα τῆς οἰκουμένης τὰ ῥήματα αὐτῶν.*

Μεγαλυνάριον.

Χαίροις Ἀποστόλων ἡ ξυνωρίς, χαίρετε Ἰάσων καὶ
Σωσίπατρε οἱ σοφοί, χαίροις ἡ Κερκύρα, Χριστοῦ
Παρθενομάρτυς, ἡ Κερκυραίων χαίροις τριάς
σωτήριος.

